

نیوز دیلیز



سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو

ترجمان

فون: ۰۳۰۸۵۵۵۰۵۹۱

۲۲ جون ۲۰۱۲ء

برائے فوری اجراء

۲۰۱۲/۸۲

امریکی سفارتخانہ کی جانب سے پاکستانی اساتذہ کی تربیت کیلئے مالی اعانت

اسلام آباد (۲۲ جون ۲۰۱۲ء) ___ امریکی سفارتخانہ کے زیر اہتمام جمعرات کے روز ایک مقامی ہوٹل میں پاکستانی سرکاری اسکولوں کے انگریزی کے ۱۴۰ اساتذہ، جن میں سے نصف خواتین ہیں، کی امریکہ روانگی کے حوالے سے ایک تقریب منعقد ہوئی۔ یہ اساتذہ چھ ہفتے کی جامع تربیت کیلئے امریکہ جائیں گے، جو امریکی حکومت کی اعانت سے جاری ٹیچنگ ایکسیلیننس اینڈ اچیومنٹ (ٹی ای اے) پروگرام کا حصہ ہے۔ ان امیدواروں کا چناؤ پاکستان کے سرکاری ثانوی اسکولوں کے اساتذہ کی طرف سے موصول ہونے والی سینکڑوں درخواستوں میں سے کیا گیا ہے۔ ٹی ای اے پروگرام ماہرین تعلیم کو اپنے مضمون میں مہارت حاصل کرنے اور ان کی تدریسی صلاحیتوں کو جلا بخشنے کا نادر موقع فراہم کرتا ہے۔ شرکاء امریکہ کے ثانوی اسکولوں میں گروپوں کی شکل میں تربیتی سیمینار اور انٹرن شپ میں حصہ لیں گے۔ امریکی محکمہ خارجہ اس سارے مطالعاتی دورے پر اٹھنے والے سفری، رہائشی و وظائف، طبی انشورنس اور پڑھائی کے اخراجات ادا کرے گا۔

امریکی سفارتخانہ کے کلچرل اتاشی برینٹ بیمر نے اساتذہ کو ترغیب دیتے ہوئے کہا کہ وہ اس موقع سے فائدہ اٹھائیں اور "اپنے طالب علموں کو عمدہ انگریزی لکھنا اور پڑھنا سکھانے سے کچھ کم نہیں" کے چیلنج سے عہدہ براء ہونے کیلئے تیار ہو کر پاکستان واپس آئیں۔ انھوں نے اساتذہ کو بتایا کہ ٹی ای اے پروگرام پاکستان میں تعلیم، خاص طور پر اساتذہ کی ترقی اور انکی حوصلہ افزائی، کے حوالے سے امریکی حکومت کے عزم کا حصہ ہے۔ برینٹ بیمر نے مزید کہا کہ اس وقت پاکستان کی آبادی کا ۷۰ فیصد حصہ تیس برس سے کم عمر افراد پر مشتمل ہونے کی وجہ سے ملک کا مستقبل اور دنیا میں اس کے کردار کا بوجھ یہاں اسکولوں میں زیر تعلیم بچوں کے کندھوں پر ہے اور اس نسل کو زیور تعلیم سے آراستہ کرنے کا انحصار آپ جیسے اساتذہ پر ہے اور آپ کیلئے یہ کیا خوب موقع ہے۔ ذرا کروڑوں تعلیم یافتہ اور کثیر المسانی نوجوان پاکستانی مردوں اور خواتین کو فوجیوں، سیاستدانوں، سفارت کاروں، انجینئروں، وکلاء، سائنس دانوں، کاروباری افراد اور اساتذہ کی حیثیت سے خدمات سرانجام دیتے ہوئے تصور کریں، آپ کے توسط سے وہ کیسی عظیم قوم اور کیسا عظیم جہاں تعمیر کریں گے۔

طالب علم اور والدین امریکہ میں تعلیمی مواقع سے متعلق مزید معلومات کیلئے یونائیٹڈ اسٹیٹس ایجوکیشنل فاؤنڈیشن آف پاکستان (یو ایس ای

ایف پی) سے اس ویب سائٹ پر رابطہ کر سکتے ہیں:

یو ایس ای ایف پی، جو کہ پاکستان اور امریکہ کی حکومتوں کی جانب سے ۱۹۵۰ء میں قائم کیا جانے والا دو ملکی کمیشن ہے اور پوری دنیا میں کام کرنے والے ۵۱ فلبرائیٹ کمیشن میں سے ایک ہے۔ اسٹھ سال قبل اس کے آغاز سے لے کر اب تک لگ بھگ چار ہزار پاکستانی اور آٹھ سو سے زیادہ امریکی شہری یو ایس ای ایف پی کے زیر اہتمام تبادلہ پروگراموں میں شرکت کر چکے ہیں۔ فلبرائیٹ پروگرام کے علاوہ یو ایس ای ایف پی اعلیٰ ثانوی، اساتذہ، صحافیوں اور دوسرے پیشوں سے منسلک افراد کیلئے متعدد وظائف پروگرام چلاتا ہے۔ مزید برآں اسلام آباد، لاہور اور کراچی میں یو ایس ای ایف پی کے دفاتر امریکہ میں تعلیم حاصل کرنے کے خواہشمند طالب علموں کو مفت مشاورت بھی مہیا کرتے ہیں۔ یو ایس ای ایف پی اسلام آباد، لاہور اور کراچی میں امتحانی مراکز بھی چلا رہا ہے جو ٹوفل، ایس اے ٹی، جی آرای اور دوسرے معیاری امتحانات کا اہتمام کرتے ہیں۔

###
